

Atli og teir taptu

Atli Danielsen var sum vant miðvøllinum frá byrjan, tá ið Frem spældi í næstbestu dansku fót bólt sdeildini um vikuskiftið. Atli og teir høvdu tó ein truplan dyst og noyddust at lúta, hóast teir skaptu sær stórar kjansir. Martin Christensen skoraði tvær ferðir fyri LFA – fyrru ferð í 18. minutt, og seinnu ferðina beint fyri leiklok. Atli Danielsen varð skiftur út móti endanum av dystinum.



Fremad heldur kósina

Føroyska fót bólt sfelagið í Keypmannahavn, Fremad Amager, hevur beina kós í triðbestu dansku fót bólt sdeildini. Fremad Amager spældi um vikuskiftið imóti Holbæk á útivølli, og Amager-liðið vann tryggan sigur. Toppskjúttin Andreas Mortensen skoraði tvey mál, og Anders Jochumsen skoraði triðja málið. Fremad Amager liggur á odda í 2. deild eystur.

Johan vónar at halda uppá fólkið

- Allir teir ungu spælarnir
hava veruliga traðka í
karakter, og hetta merkir, at
eisini framtíðin virkar ljós
fyri NSÍ, sigur Johan Nielsen,
venjari hjá NSÍ
Mynd: Álvur Haraldsen

- Eg havi havt
eitt ótrúligt lið at
arbeitt við, segði
Johan Nielsen, mest
vinnandi venjarin í
føroyskum fót bólti,
tá ið FM-heitið hjá
NSÍ var veruleiki
sunnudagin

FØROYAMEISTARI

Niels Petersen
niels@sosialurin.fo

Meðan runavíkingar sunnudagin vóru í sjeypda himni um sítt fyrsta FM-heitið í mansfót bólti, so var ein maður í NSÍ-búna, sum hevur roynt at vinna FM fleiri ferðir áður.



Johan Nielsen er mest royndi føroyski venjarin, og hann verður eisini mettur sum besti venjari í Føroyum. Johan hevur gjøgnum árin vundið FM-heiti við fleiri feløgnum, og at hann hevur leitt NSÍ til fyrsta FM-heitið er seinasta bragðið

hjá honum í eini røð av stórum sigrum.

– Hetta er fantastiskt. Eg havi havt eitt ótrúligt lið at arbeitt við. Teir hava verið ótrúliga raskir og hava meistaraheitið virkliga væl uppiborið. Nú vóni eg bara, at eg kann halda upp á

fólkið til næsta kappingarár, segði Johan Nielsen.


Stabilt lið

NSÍ er væl frammanfyri hini liðini í deildini, og tað er ikki av tilvild, at liðið úr Runavík hevur savnað sær

so nógv stig í ár.

– Hetta er eitt lið, ið hevur verið sera stabilt og hevur verið besta liðið í ár. Allir teir ungu hava veruliga traðka í karakter, og hetta merkir, at eisini framtíðin virkar ljós fyri NSÍ, segði Johan Nielsen.

Hann heldur fram sum venjari hjá NSÍ næsta kappingarár, og hjálparvenjarin hjá honum, Pauli Poulsen, skal eftir ætlan eisini halda fram í felagnum.



- Eg havi ikki tikið nakrar avgerð um, hvørt eg haldi fram at spæla á hægsta stigi ella um eg gevist. Fyrst skal FM-heitið njótast, sigur Jens Martin Knudsen
Mynd: Álvur Haraldsen

Elsti maðurin á NSÍ-liðnum var rørdur eftir avgerandi sigurin sunnudagin, og nú sigur hann seg umhugsa framtíðina hjá sær sum spælari

FØROYAMEISTARI

Niels Petersen
niels@sosialurin.fo

40 ára gamli Jens Martin Knudsen hevur áður roynt at vinna føroyameistaraheitið í fót bólti. Hann var partur av gulliðnum hjá GÍ miðskeiðis í 90'unum, men tað er einki at dylja yvir, at nývunna FM-heitið er nakað heilt serligt fyri hann.

– Hetta merkir so ómetaliga nógv fyri meg at kunna vinna meistaraheitið í barn dómsfelagnum hjá mær,

segði ein heldur rørdur Jens Martin Knudsen í gullrokkinum í Runavík sunnudagin.

Boð vóru fleiri ferðir eftir Jens Martin í hesum dystinum, og hann vísti fleiri ferðir, at hóast hann er farin um 40, so kann hann framvegis spæla við millum teir bestu.

Jens Martin ivast nú í, um hann skal halda fram sum spælari ella takka fyri

seg.

– Eg havi ikki tikið nakrar avgerð um, hvørt eg haldi fram at spæla á hægsta stigi ella um eg gevist. Fyrst skal FM-heitið njótast, sigur hann.

Jens Martin umhugsar framtíðina